

इयम् आकाशवाणी

सम्प्रति वार्ता: श्रूयन्ताम्

मुख्यवार्ता:

- भारतीयसंविधानस्य पंचसप्ततिः वर्षाणां गौरवपूर्णयात्रायाः विषये अद्य पुनः लोकसभायां विशिष्ट चर्चा समारब्धा।
- वन नेशन वन इलेक्शन इत्यनेन सम्बद्धं विधेयकद्वयं सोमवासरे लोकसभायां प्रस्तोस्येते।
- भारतीयरिजर्वबैंक इत्यनेन सम्पार्थिक मुक्त कृषिक्रणानां सीमां एक दशमलव षड् लक्षरूप्यकात् द्विलक्षरूप्यकाणि यावत् वर्धितानि ।
- दक्षिणकोरियायाम् अद्य संसदा राष्ट्रपतिः यून सुक् योल् इत्यस्य अल्पकालिक सैन्यविधि इति मार्शल लॉ इत्यस्य घोषणायां महाभियोगाय मतदानम् अभवत्।
- ब्रिस्बेन्-नगरे भारत-ऑस्ट्रेलिया देशयोः मध्ये बॉर्डर-गवास्कर-ट्रॉफीति-क्रीडायाः तृतीया निकष स्पर्धायाः प्रथमदिनस्य क्रीडा वर्षाकारणात् समयात् पूर्वमेव समाप्तम् इति घोषितव्यम् आसीत् ।

लोकसभा-संविधान

भारतीयसंविधानस्य पंचसप्ततिः वर्षाणां गौरवपूर्णयात्रायाः विषये अद्य पुनः लोकसभायां विशिष्ट चर्चा समारब्धा। अस्यां चर्चायां संसदीयकार्यमन्त्री किरेन रिजिजुः संविधाननिर्माणे डॉ. भीमराव अम्बेडकरस्य योगदानस्य प्रशंसाम् अकरोत्। सः अवदत् यत् प्रधानमन्त्री नरेन्द्रमोदी संविधानस्य भावनानुसारं सबका साथ, सबकाविकास, सबका विश्वास, सबकाप्रयासः च इति मन्त्रमालक्ष्य कार्यं करोति।

श्रीरिजिजुः अवदत् यत् स्वातन्त्र्याः परं देशे प्रत्येकस्य नागरिकस्य समानाधिकारः सुनिश्चितः अस्ति। सः अवदत् यत् देशे अल्पसंख्याकानां विरुद्धं कोऽपि भेदभावः नास्ति तथा च अल्पसंख्याकाः विधेः संरक्षणं प्राप्नुवन्ति। संसदीयकार्यमन्त्री उक्तवान् यत् देशे षड् अल्पसंख्यकसमुदायानां कल्याणाय बहवः योजनाः प्रचलन्ति।

प्रधानमन्त्री नरेन्द्रमोदी

प्रधानमन्त्री नरेन्द्रमोदी नव दिल्लीयां मुख्यसचिवानां चतुर्थस्य राष्ट्रियसम्मेलनस्य अध्यक्षतां करोति। ह्यः त्रिदिवसात्मकस्य सम्मेलनस्य आरम्भः अभवत्। अस्मिन् सम्मेलने राज्यैः सह सम्बद्धं विकास-कार्यक्रमस्य परिकल्पना, कार्यान्वयनं च, सुसंगतकार्याणि चापि केन्द्रीक्रियते। वन नेशन वन इलेक्शन इत्यनेन सम्बद्धं विधेयकद्वयं सोमवासरे लोकसभायां प्रस्तोस्येते। केन्द्रीय-विधि-मन्त्री अर्जुन-राम-मेघवालः ऊनत्रिंशदधिकैकशततमं संविधानसंशोधनविधेयकं अथ च केन्द्रशासित क्षेत्र संशोधनविधेयकं लोकसभायां प्रस्तोष्यति। पूर्वराष्ट्रपतिरामनाथकोविन्दस्य अध्यक्षतायां

उच्चस्तरीयसमित्याः राजनैतिकदलानां विशेषज्ञानाञ्च सहितैः सर्वैः हितधारकैः सह व्यापकविमर्शः कृतः। एकं राष्ट्रं एकं निर्वाचनं इति सिद्धान्तः द्वयोः चरणयोः कार्यान्वितः भविष्यति। प्रथमचरणस्य लोकसभा-विधानसभा चेति निर्वाचनं युगपत् भविष्यति, सामान्यनिर्वाचनात् शतदिनान्तरे पंचायत, नगरपालिका इत्यादीनां स्थानीयसंस्थानां निर्वाचनं भविष्यति।

आरबीआई-कृषिक्रणम् :

भारतीयरिजर्वबैंड् इत्यनेन सम्पार्श्विक मुक्त कृषिक्रणानां सीमां एक दशमलव षड् लक्षरूप्यकात् द्विलक्षरूप्यकाणि यावत् वर्धितानि । योजनैषा आगामिवर्षस्य जनवरीमासस्य प्रथमदिनात् आरभ्य प्रभावीनि भविष्यति। कृषिकृषककल्याणमन्त्रालयेन विज्ञप्तौ उक्तं यत् एषः निर्णयः कृषकाणां उपरि कृषिनिवेशानां वर्धमानव्ययस्य च प्रभावं स्वीकरोति।

दक्षिणकोरिया-महाभियोग

दक्षिणकोरियायाम् अद्य संसदा राष्ट्रपतिः यून सुक् योल् इत्यस्य अल्पकालिक सैन्यविधि इति मार्शल लॉ इत्यस्य घोषणायां महाभियोगाय मतदानम् अभवत्।

महाभियोगस्य पक्षे चत्वारि अधिक द्विशतं विपक्षे पञ्चाशीतिः मतैः राष्ट्रियसभायां प्रस्तावः पारितः। संसदा अस्य महाभियोगस्य अनन्तरं राष्ट्रपतिः यूनस्य अधिकाराः तावत्पर्यन्तं स्थगिताः भविष्यन्ति यावत् संवैधानिकन्यायालयः तस्य पुनर्स्थापनं वा पदात् निष्कासनं इत्यस्य निर्णयं न करोति। वार्ता वाहिन्यानुसारम् अस्मिन् काले

कथितस्य देशद्रोहस्य आपराधिक-अनुसन्धानस्य अधीनः राष्ट्रपतिः यून इत्ययं यावत् न्यायालयः निर्णयं न ददाति तावत् अवकाशे एव भविष्यति। यदि न्यायालयेन सः निष्कासितः भवति तर्हि तस्य स्थाने षष्ठी दिवसेषु निर्वाचनं भवितुमर्हति। यदि न्यायालयेन समर्थितं भवति तर्हि यूनः दक्षिणकोरियायाः इतिहासे द्वितीयः राष्ट्रपतिः भविष्यति यः महाभियोगद्वारा पदात् निष्कासितः भविष्यति, तर्हि सप्तदशोत्तर द्विसहस्र तमे वर्षे पूर्वराष्ट्रपतिः पार्क ग्यून हे इत्यस्य अनन्तरं राष्ट्रपतिं यूं मार्शल लॉ इत्यनेन प्रकरणेन पदात् निष्कासितः अन्यतमः राष्ट्रपतिः भविष्यति।

प्रधानमन्त्री-राजकपूरस्य

प्रधानमन्त्री नरेन्द्र मोदी इत्यनेन अद्य चलच्चित्र अभिनेता राजकपूरस्य शततमे जन्मदिवसावसरे हार्दिक्यः श्रद्धांजलिः समर्पिता। एकस्मिन् अन्तर्जालीय पत्रि संदेशे प्रधानमन्त्रिणा उक्तं यत् राजकपूरः न केवलं चलच्चित्रनिर्माता अपितु सांस्कृतिक-दूतः अपि आसीत्, येन वैश्विकमञ्चे भारतीयचलच्चित्रं शीर्ष स्थाने उपस्थापितम्।

प्रधानमन्त्री मोदी राजकपूरस्य चलचित्रं प्रति अपारसमर्पणस्य प्रशंसाम् अकरोत्। असौ प्रोक्तवान् यत् तस्य चलच्चित्रेषु कला, भावः, सामाजिकचिन्ता समेत्य सामान्यजनानाम् आकांक्षाः, संघर्षाः च चित्रिताः। प्रधानमन्त्रिणा राजकपूरस्य चलच्चित्रेषु सशक्तपात्राणां मधुर गीतानां च उल्लेखः कृतः ये अद्यापि विश्वस्य चलचित्रप्रेमिणः आकर्षयन्ति।

हैदराबाद- वायुसेना अकादमीः

वायुसेनाप्रमुखः अमरप्रीतसिंहः अद्य नवनियुक्ताधिकारिणः भविष्यस्य नेतारः सेनापतयः च भवितुम् प्रेरितवान्। हैदराबादस्य समीपे डुण्डिगल्-नगरस्य वायुसेना-अकादम्यां पासिंग्-आउट्-परेड इत्यस्य समीक्षानन्तरं प्रवदन् सः अवदत् यत् उड्डयन-अधिकारिणः भावि-नेतारः सेनापतयः च सन्ति, न केवलं वायु-योद्धाः, ते च भारतीय-वायुसेनायाः भाग्यस्य निर्णयं अपि करिष्यन्ति। सः अवदत् यत् विशालं दायित्वं तेषां जीवने प्रेरकं कारकं भवतु। सः भारतीयवायुसेनायाः, अभियानस्य, अखण्डतायाः, उत्कृष्टतायाः च मूलमूल्यानां पालनं कर्तुं आग्रहं कृतवान्। भारतीयवायुसेनायाः, भारतीयनौसेनायाः, तक्षकस्य च विभिन्नविभागानाम् द्विशततोप्यधिकाः विमानकैडे इत्यनेन सह मित्रदेशेभ्यः एकेन अधिकारीना वायुसेना-अकादमीयां स्वस्य पूर्व-आयोग-प्रशिक्षणं सम्पन्नं कृतम्। सः उड्डयनकैडे इत्येभ्यः प्रशिक्षुभ्यः विंग ब्रेव् च प्रदत्तवान्।

उपराष्ट्रपतिः जगदीपधनखड्गः

उपराष्ट्रपतिः जगदीपधनखड्गः भारतीयप्रजातन्त्रं अभिव्यक्तिः, संवादस्य सन्तुलनं च प्रख्यापितवान्। लोकतन्त्रस्य विकासः न केवलं व्यवस्थासु अपितु मौलिकमूल्येषु अपि भवति इत्यपि सः बोधितवान्। उपराष्ट्रपतिः अद्य नव दिल्ल्यां भारतीयडाक, दूरसञ्चारलेखावित्तसेवायाः पंचाशततमं स्थापनादिवसकार्यक्रमं सम्बोधितवान्। सः उक्तवान् यत् अभिव्यक्तिः संचारः च परस्परं पूरकौ स्तः, तयोः मध्ये सामञ्जस्यं सफलतायाः कुञ्जिका अस्ति।

क्रिकेट् मैच

ब्रिस्बेन्-नगरे भारत-ऑस्ट्रेलिया देशयोः मध्ये बॉर्डर्-गवास्कर-ट्रॉफीति-क्रीडायाः तृतीया निकष स्पर्धायाः प्रथमदिनस्य क्रीडा वर्षाकारणात् समयात् पूर्वमेव समाप्तम् इति घोषितम् आसीत्। प्रथम चक्रे आस्ट्रेलिया-दलेन हानिम् विनैव अष्टाविंशतिः धावनांकाः विनिर्मिताः। भारतं प्रातःकाले पणकं विजित्य कन्दुकक्षेपणं निश्चितवान्। तदनन्तरं वर्षाकारणात् क्रीडा अनेकवारं स्थगिता जाता। श्वः द्वितीयदिवसस्य क्रीडा अर्धघण्टापूर्वं आरम्भ्यते।

॥इति वार्ताः॥